

## **Bhallum tletin sena**

Bhallum tletin sena  
Jien dhalt postulant,  
Dhalt mal-Kapuċċini  
Taht Ġesù, il-Kmandant.

Għax Hu kien għażilni  
Biex lilu jien naqdi,  
Fil-ferħ u fil-hena  
Fit-tbatija w żeblih.

U matul dil-mixja  
Tani lil Marija,  
Li hi l-vera ommi  
Fil-ferħ u t-tbatija.

Għax magħha nitgħallem  
Kif inħobb bil-għaqal,  
Għax wisq ħuti kotru  
Snanar kollha faqar.

Ta' min qalbu iebsa  
Mohħu biss fil-ħażen,  
Warajh għad iħalli  
Ġidu gozz fl-imħażen.

'Mma l-Mulej għallimni  
Biex niġma biex ġidi,  
Fis-sema biex jibqa'  
U mhux nħalli l'idi;

Tbegħdni mill-veru ġid  
Li hu s-salvazzjoni,  
Tal-erwieħ uliedu  
Dik liberazzjoni!

Bhallum tletin sena  
Ħaġa tgħallimt,  
Li meta jwarrbuni  
Għax veru inkun ħdimt;

Hemm ġejjin mirakli  
Ma' dawk li jien nitlob,  
Għax il-veru qaddej  
Ifarraġ mhux jisloħ.

Jaf jaqdi u jaħfer  
Ibati wisq fis-skiet,

Imma r-rebħa isseħħ  
F'idejn Kristu t-tamiet.

Il-morda dawk ħuti  
Magħhom ħajti nqatta',  
Iwassluli t-tama  
Ħajja, mhux astratta.

Bħallum tletin sena  
Kemm patrijiet,  
Għallmuni l-qdusija  
Għax b'hekk inkun utli.

Il-qdusija ħajja  
Li taqdi biss hi trid,  
Tisma' lill-immnikket  
Tingħata għall-marid.

Hi din it-triq tiegħi  
Għaż-żmien 'l hemm quddiemi,  
Baqagħli x'baqagħli  
F'dawn l-imbierka jiemi.

U nifraħ l'għallimni  
Tani b'ħuti l-bnedmin,  
Imxerrdin mad-dinja  
X'ferħ, x'hena tal-ħenjin.

Sewwa kienet 's-sejħa  
Li nħaddan lil kulhadd,  
Familti hi d-dinja  
Għalhekk qatt ma tinħatt.

U b'dal-ferħ kbir f'qalbi  
Għal dan biss irrid ngħix,  
Għax Kristu hekk jagħmel  
Iwettaq dak li jgħid.

Kollox għad inħallu  
Għerja mmorru l-qabar,  
Mela nifthu berah  
Qlubna zgħar għas-sabar;

Li nwessgħu ħaristna  
Ngħixu jum wara jum,  
Ferħana li Alla  
Missierna jibqa' jkun.

Grazzi Mulej ta' kemm  
Grazzi inti tajtni,

Nissokta nroddlok ħajr  
Ta' kemm int salvajtni.

Illum ngħidlek b'qalbi  
Ngħidlek ferħan se ntir,  
Mhux jien kont l'għamiltlek  
Imma int dal-pjaċir.

Li sejjaħtli, fdajtني  
Ħabbejtني b'għożża wisq,  
Miegħi tibqa' timxi  
Għaliġa int ir-Risq.

Hekk dawn ħsibijiet  
Huma jtuni l-hena,  
B'dawn Kristu sejjaħli  
Bhallum tletin sena.

Patri Mario Attard OFM Cap  
12 t'Ottubru 2023

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.